

రాష్ట్ర

కన్నడ మూలం : శ్రీ పి. లంకేశ్

అనువాదం : శ్రీ ఘట్టమరాజు అశ్వత్థనారాయణ

వేసవి. నీడ ఉన్న చోటెల్లా మనుష్యులు, తేమ వున్నచోటెల్లా ఈగలు. సింగారపేట స్టేషనులో వారంక్రితం దిగినప్పుడు అటూ ఇటూ తిరిగే కూలీలను, చినిగిన బట్టలతో, కంపుకొటే శరీరాలతో చంకలో బిడ్డలను ఎత్తుకొని తిరిగే స్త్రీలను - స్టేషన్ నిండా వున్న ఇలాంటివారిని కాని - గోడలపై తనకు అర్థమవని రంగు రంగుల చీటీలు, తిట్లు వేటినీ ఆమె సరిగా గమనించి వుండలేదు. స్టేషన్ వెనుక ఒకవైపునుంచి నేలనుండి నింగిదాకా పైకిలేస్తున్న పొగను కూడ ఆమె చూడలేదు. ఊళ్లో కాలిడగానే లెక్కలేనన్ని వూరే గింపులు. అలాంటి కొన్ని వూరేగింపుల్లోని బ్యానర్లను, బోర్డులను ఆమె అర్థం చేసికోవాలని ప్రయత్నించింది కాని సాధ్యం కాలేదు. బాలింతగావున్న కూతురితో చర్చించాలని ప్రయత్నం చేసింది. కాని కూతురు బెదరినట్లు గుప్పించింది. తన భర్త గురించి అమ్మ అడగాలని ప్రయత్నిస్తున్నదని. ఆమె ఏదో సమాధానం వెప్పి వూరకుండి పోయింది. అల్లుడు ఆఫీసునించి రాగానే మాట్లాడేందుకు అవకాశం ఇవ్వకుండానే వెళ్లిపోయేవాడు. తాను తెచ్చిన తిళ్ళా ఫలహారాలు కూతురికి ఇచ్చి, ఓవారం ఆమెకు సేవలు చేసి చిన్న ట్రంకు, సంచీ చేతబట్టుకు వూరికి బయలుదేరింది. దారిలో తినేందుకని కూతురు వళ్ళా - రొట్టెలు కట్టి యిచ్చింది.

కూతురు ఇంటికి - స్టేషనుకూ దూరం నాలుగు మైళ్ళు. మల మల మాడ్యే ఎండలో ఒక్కతే నడిచిపోవటం కష్టమనిపించి బండి కట్టించుకొని పోవాలనుకుంది. కాని రెండు రూపాయలు బండివానికి తగలెయ్యటం ఇష్టంలేక నాలుగు మైళ్ళూ నడిచే వెళ్లింది.

“నిల్చుకోవటానికి కూడా పరియ్యే న స్థలం లేదు. ఇదీ వొక స్టేషనేనా? ఈ భాగ్యానికే నాలుగు మైళ్ళు నడిచివచ్చాను. అంతా నా భర్త!” అని తన్య తాను నిందించుకొంటూ కిటకిటలాడుతున్న ప్లాట్ను ఫారం మీద కంబాని కొరిగి, ప్రక్కనున్న మనిషికి వినపడేలా గొణిగింది. కాని ఆ మనిషి ఉలుకూ - పలుకూ లేకుండా అలానే నిల్చున్నాడు. కాలిమీద పడివున్న చీమిడిపై ఈగలు ముసరగానే ఆమె కదోలా అయింది; అసహ్యమేసింది, చుట్టూ కలయచూసింది. ఎక్కడికి వెళ్లినా ఈ పీడ తప్పదని భావించి వూరకనే నిల్చుండిపోయింది.

పొదలా పెరిగిన జాతుతో, విగ్రహంలా నిల్చునివున్న ఆ వ్యక్తి గురించి తెలుసుకోవాలని ఆమె తహతహ లాడింది. తలనుంచి వేలాడే పొడవైన వెంట్రుకలు, భుజాలనుంచి కాళ్ళవరకూ జీరాడుతూన్న ఆకుపచ్చని మాసిన బట్ట,

ఆ వ్యక్తి ధ్యాసను తనవైపు తిప్పాలని దగ్గింది.

ఆ ఆకారం నిదానంగా, యాంత్రికంగా మెడ తిప్పి చూసింది, స్త్రీ కాదు; పురుషుడే. జ్వరంవల్ల పీక్కుపోయిన ముఖం, కళ్ళ చుట్టూ పెద్ద గుంటలు, లెక్కలేనన్ని గీతలు, కోపం - బాధ సమ్మిళితమైన మొగం. అతన్ని పలకరించటానికి ఆమెకు సంకోచం వేసింది. తన ట్రంకు, సంచీని మెల్లగా దగ్గరకు లాక్కొని, కంబం దగ్గరనుంచి కొంచెం దూరం జరిగింది. కాని ఆ వ్యక్తి కూడా కొంచెం ఆమెవైపు జరిగి ఆమెకళ్ళలోకి నేరుగా చూడసాగాడు. ఆమె ఇంకోవైపు చూడాలని ప్రయత్నించింది. కాని అలా చేయలేకపోయింది. అక్కడి నించీ వెళ్లిపోతే అతడు వెంబడిస్తాడేమో అనే భయం. చుట్టు ప్రక్కల జనులు తిరుగుచున్నారు. ఆమె ఆరాటం లెక్కపెట్టకుండా జనులు తమ పనులమీద తాము వెళ్లుచున్నారు. వాళ్ళలో కొందరిని ఆపి, వారికి ఆ వ్యక్తిని గురించి చెప్పాలనిపించింది ఆమెకు. అయితే ధైర్యం చాలలేదు. అయింది కాని లెమ్మని మొండిధైర్యంచేసి నిల్చుండి పోయింది. కంబాల దగ్గర పెట్టే - బేడా పెట్టుకొని తనలాగే ఎంతో మంది ఎదురు చూస్తున్నారు. గబ్బు మనుష్యులు, ఎక్కడ పడితే అక్కడ కూర్చునేవాళ్ళు, ఉమ్మేసేవాళ్ళు, చూడలేక తల తిరిగినట్లు యింది. రైలురాకడను సూచించే గంట మ్రోగింది. రైలు ఏవేళకు వస్తుందో ఎవరైనా అడగాలనిపించింది. కాని మాటలు పెగలలేదు. గేటు ప్రక్కనేవున్న బోర్డుమీద ఎవరో రైల్వేనాకరు అదేమో వ్రాస్తున్నాడు. అతడు వ్రాసి వెళ్లిన తర్వాత కనిపించింది. “ఈరోజు రైలు ఒక గంట ఆలస్యం” అని.

ఆ మనిషి ఇంకోవైపు చూడసాగాడు. ఆమెకు కొంచెం నెమ్మది కలిగింది. సాధ్యమైనంత త్వరలో ఊరు చేరాలని, పిల్లలను చూడాలని ఆమె ఆశపడింది. కడుపులో కొక్కులు తోడుతున్నాయి. పదిమందిముందు తినే అలవాటు లేదు. అయినా ఇవన్నీ ఆత్మారాముడు

గమనించే స్థితిలో లేడు. ఆమె మెల్లగా సంచి తెరచి రొట్టెలను బయటికి తీసింది. వాటిలో రెంటినయినా చిన్నపిల్లవానికై దాచి వుంచాలని ప్యాకెట్టు విప్పి తొడపై ఉంచుకొంది. ఒక రొట్టెను ప్రక్కనపెట్టి మిగతావాటిని కాగితంలో చుట్టి పెడుతూ వుండగా... పొడవైన వెంట్రుకలవ్యక్తి నాలుగంటే నాలుగు గజాలదూరంలో నిల్చొని కల్లంతగా చేసుకొని చూస్తున్నాడు. ఆమె రొట్టెలవైపు ఆకలిగా చూస్తున్నాడు. ఆమె వాని కొక రొట్టె ఇస్తామా అని చూసింది. కాని ఇచ్చిన తర్వాత, వాడెక్కడ శనిలా దాపురిస్తాడో అని భయపడి మిన్నకుండిపోయింది. అందువలననే గబగబా రొట్టెలను పొట్లం కట్టు తూండగ అతడు ఆమెవైపు దుమికి రొట్టెలన్నింటిని లాక్కొని గబగబా తినసాగాడు. కనుమూసి తెరచేంతలో జరిగిపోయిన ఘటనకు ఆమె అదిరి, లేచి నిలబడింది. “అయ్యో, దొంగ! దొంగ! పట్టుకోండి” అని అరచింది.

ఒక్కొక్కరుగా జనులు ఆమెచుట్టూ మూగారు. ఆ గుంపు లోంచి పల్చని, ఎత్తైన, క్రూరమైన చూపులు గల్పవ్యక్తి ఒకతను ఆమెనే చూస్తూ నిలుచుండి “ఏమైంది?” అని అడిగాడు.

భయంలో వణకుతూ ఆమె “ఈ మనిషి.....దొంగిలిం చాడు....నా....నా....నా...” అని చెప్పింది.

“ఏం దొంగిలించాడు?”

రొట్టె దొంగిలించాడు. అతడు తింటున్నాడే...అది నారొట్టె. ఆ మనిషి, పొడవైన వెంట్రుకలవ్యక్తి ఆవురావురుమంటూ రొట్టెను కొరికితింటూ, సగభాగం ముగించాడు. అతనికి ప్రపంచంధ్యాసే లేదు. తొడలను కూడా కప్పలేని పంచె, ఎద కనవడే అంగీ, జడలుకట్టి వేలాడుతున్న వెంట్రుకలు కురుచగడ్డం. చుట్టు ప్రక్కలవినవడుతున్న రణగొణను అతడు గమనించే స్థితిలో లేడు. అతనిలోకమే అతనిది. కొంతమంది ఏమేమో గొణిగిక్కొన్నారు; మరికొంతమంది అక్కడినుంచి వెళ్లిపోయారు; మరికొంతమంది తటస్థులుగా ఉండిపోయారు. పల్చగా, పొడుగ్గా, క్రూరమైన కళ్లు గల ఆ మనిషి అడిగాడు. “ఆమాత్రందానికే ఇంత రాద్ధాంతం చేయాలా? ఎందుకు దొంగిలిం చాడో తెలుసుకదా?”

అతనిప్రశ్న విని కొంతమంది నవ్వారు.

ఆమెఅనహాయత ఎక్కువ కాసాగింది. ఆమె పండుటాకులా వణకసాగింది. సత్తువంతా కూడగట్టుకొని ఆమె చెప్పింది. “అంత! మాత్రం తెలియదా? నా దగ్గర్నుంచి అతడు దాన్ని లాక్కున్నాడు.”

“అతనికి ఆకలిగా వుందేమో?” బాణంలా దూసుకు వచ్చింది

జనాబు.

ఆకలయిందట! అందుకే లాక్కొన్నాడట! సరైనమాటే!



అమృతాంజన్
లిమిటెడ్వారి
విశిష్టమైన

ఆముదము

శుద్ధిచేసినది.
వాసనలేనిది.



చూడు
సైజులలో
లభిస్తుంది:
50 మిలీ
100 మిలీ
200 మిలీ

OBM 3270A/1 TG

అమృతాంజన్ ఆముదము ఆరోగ్యవంతమైన కుటుంబాలకు

అల్లకల్లోలంగా, చీకాకుగా పున్న మనస్సు ఏమైనా జవాబు చెప్పాలని ఆరాటపడింది. అందుకే ఇలా అంది! “అడిగితే ఇచ్చేదాన్నిగా. లాక్కో వాల్సిన.....” ఆమె మాటలు చుట్టుప్రక్కల రణగొణలో లీనమై పోయాయి. జనులు నవ్వారు. కేకలేశారు. ఆమె గొంతులో, గుండెలో వేడిసెగలు. లోకుల వ్యంగ్యబాణాలకు తట్టుకోలేక చెమరుస్తోంది. వెడల్పాటి కళ్ళుగల, బక్కపల్చటి మనిషి దిగ్గరగా అడిగాడు. “మీలాంటివాళ్ళ సంగతి తెలుసమ్మా. ఇది ఈనాటి కథ కాదు. మా దిగ్గర ఎందుకీ డాబులు. నీ బిడ్డ మీద వొట్టేసి చెప్పి. అతడడిగి వుంటే నిజంగా ఇచ్చివుండేదానివా?”

“ఒట్ల కేమయ్యా? ఎన్నైనా పెట్టుకోవచ్చు” ఇంకో ఆతను పలికాడు.

అబలకు సాయం చెయ్యకుండా కంటిరీ కుక్కలవలె ఎగతాళి చేయడం చూచి ఆమెకు ఎక్కడ లేని కోపం వచ్చింది. తాను చచ్చినా ఫరవా లేదని ధైర్యం తెచ్చుకొని అరచింది. “నన్ను ఒట్టు పెట్టమని అడగటానికి నీవు ఏ వూరి దాసప్పవయ్యా? నా కిష్టమైతే ఇస్తా— లేకపోతే లేదు, ఆడదాని చేతుల్లోంచి లాక్కోని ఆ కుక్క తింటూ వుంటే నన్ను తిట్టడానికి మీకు సిగ్గు లేదా? మీ కెవరికీ భార్యపిల్లలు లేరా? ఛ! కుక్కల్లా రా! పోండి! పోండి!”

“అయితే, మేమంతా కుక్కలమా?”

“లేకపోతే? అడ్డం తీయండి. నన్ను ముట్టొద్దండి.”

“కుక్కలకు పెండ్లాం-పిల్లలెందుకమ్మా?”

“ఆ ముండమూతిమీద గుద్దండ్రా.”

“దానిపోగరు చూడండ్రా.”

“నన్ను తాకారంటే చెప్పితో కొడతాను జాగ్రత్త! దూరంగా పోతారా లేదా?... ..” అంటూ ఆమె తన స్వరాన్ని పెంచింది. అయ్యో! అని అరచింది. చీత్యారం చేసింది. జనుల త్రోపిడికి ట్రంకు, సంచి కనులకు కనపడకుండా జరిగిపోయాయి. లెక్క లేనంతమంది ఆమెచుట్టూ మూగారు. గుమిగూడి నవ్వారు ఎగతాళి చేశారు. చప్పట్లు తట్టారు. వేలాదికళ్ళు ఆమెనే చూస్తున్నాయి. అలాంటి అనుభవం ఆమె కదే మొదటిసారి. బట్టలు విడిచి నిలబడినంత సిగ్గు నిపించింది. నలువైపులనుంచి మనుష్యులు తోస్తూ వుంటే శీతం ఎక్కడ పోతుందోననే భయం కలిగింది. అప్పుడే గుంపు లోంచి గుసగుసలు, గుజగుజలు బయలుదేరాయి. అంతలో నివరో ‘పోలీస్’ అని అన్నారు. ప్రజలను తోస్తూ వస్తూన్న పోలీసు

దూరంలో కనబడ్డాడు. ఆమె ప్రాణం కాస్త కుదుట పడింది. భయం ఏడుగుగా మారి, నిస్పృహయత అధికమై, బిగ్గరగా ఏడ్చింది. పోలీసు చెమటలు గుక్కూతూ, ఏమో అడుగుతూ, గబగబా వచ్చాడు. అతనిముఖంలో రాహుకళ తాండవిస్తూంది. దిగ్గరకు వచ్చి రాగానే, ఆమెచేతుల్లోంచి సంచి లాక్కోన్నాడు. బిచ్చగాని దిగ్గరనుంచి రొట్టె లాక్కోని, లాతీతో వానితలపై ఒకటి అంటించాడు. జనులు గవ్వచీగ నిలబడి వున్నారు. దెబ్బపడగానే, రొట్టె దొంగిలించిన వానికి కోపం నసాళానికి ఎక్కింది. కోపం కార్యరూపంలో మారేలా ఆగుపడింది. బికారికి పోలీసు మరొకటి తగిలించాడు. రక్తం చిమ్మింది. అతడు తడబడుతూ నిలదొక్కుకో గలిగాడు. పోలీసుకుకూడా భయం వేసిందేమో. “వెళ్ళండి సార్, వెళ్ళిపోండి.” అని అందర్ని లాతీతో తోయసాగాడు.

ఆమె దొంగవైపే చూస్తూ వుండిపోయింది.

బికారితలనుంచి రక్తం కారుతూ వుంది. జనులు పోలీసు లాతీని పట్టుకొని “అతన్ని ఎందుకు కొట్టేవు” అని నిలదీసి అడిగారు.

ఇక పోలీసు ప్రజలచేతుల్లో పడి నుగ్గు నూచయి పోవడమే ఆలస్యం—

“కొట్టొద్దండి. ఎవర్ని కొట్టొద్దండి” అన్నది ఆమె. రక్తం కారుతూన్న ‘దొంగ’ దిగ్గరకు పోయి, అతన్ని తాకాలనిపించినా తాక లేక, సంకోచపడుతూ, వణుకుతూ తన ట్రంకూ, సంచికోసం వెదకింది. పోలీసు భయపడి కదలకుండా నిలబడిపోయాడు. “అమ్మా! ఈ రామాయణమంతా మీవల్లే జరిగింది. ఇక్కడినుంచి వెళ్ళిపోండి. మీవంటివాళ్ళనుంచి మాకు తలతిక్కవడుతుంది.” అంటూ ప్రజల మెప్పు సంపాదించాలని పోలీసు ప్రయత్నించాడు. కాని ఆమె వెళ్ళలేక పోయింది. సంచిలోని పళ్ళను తీసికొని ఆ ‘దొంగ’ మనిషికి, అక్కడ గుమిగూడి వున్నవాళ్ళందరికీ ఇవ్వాలనుకొంది. సంచిలోంచి పళ్ళు, వాటితోపాటువున్న స్నో, పొడరు, మేజోళ్ళు, ఆటసామానులు— అన్నింటినీ తీసి అందరికీ పంచిపెట్టాలని అడుగు ముందుకు వేసింది. తీసికొనమని మూగసైగ చేసింది. కాని ఎవరూ తీసికోలేదు. “క్షమించండి.” అని అనాలని ప్రయత్నించింది. నోట్లోంచి మాటలు పెగల్లేదు. సత్తువలేని చేతుల్లోంచి పళ్ళు, మేజోళ్ళు, ఆటసామానులు అన్నీ క్రింద పడ్డాయి.

ఆప్పుడు దూరంనుంచి విజిల్, మిలిటరీ సైరన్ వినపడింది. జనులు భయపడి చెల్లాచెదరు కాసాగారు. గుంపులోంచి తప్పించుకోవడం అంత సులభమేంకాదు. ప్రజలు తోసుకులాడ్డం ప్రారంభం

చారు. అంతవరకు తటస్థంగా ఉన్న పోలీసు కొత్త శక్తి, చెతన్యం పుంజుకొని జనులను లాతీతో చావబాదసాగాడు. ఆమె "కొట్టొద్దండి, కొట్టొద్దండి" అని అరచింది. కాని ఆమె అరపు ఎవ్వరికీ వినపడలేదు.

రిజర్వు పోలీసులు జనులపైకి వేటుకుక్కల్లా దుమికారు. "ఈ మనుషులు ఎప్పుడూ ఏదో వొక గొడవ చేస్తూనే వుంటారు. రండి. ఇక అందరూ తొలగిపోతారు" అంటూ పోలీసువాడు ఆమె రెక్క పుచ్చుకొని లాగాడు. పోలీసు తన చెయ్యిని ఆమె పుమీదుగా పోనిచ్చి, ఆమె చనుమొనలను నలపసాగాడు.

"వేను రాను. మీరు వెళ్లిపోండి. నా మానాన నన్ను పోనివ్వండి" అని అన్నది. కాని పోలీసు ఆమెను విడిసేనా? అతడు చెమర్చిన ఆమె రొమ్మును తన రొమ్ములో వొత్తాడు. "నీకు తలకాయ సరిగ్గా వుందా లేదా? రా తల్లి-మా ప్రాణాలమీదికి వస్తుంది. మాట్లాడక రా." అన్నాడు పోలీసు.

రిజర్వు పోలీసులు వీరావేశంలో విజృంభించారు. జనులు దూరంగా పోయి నిల్చుకొని క్రౌర్యం, ప్రతీకారం ప్రజ్వరిల్లే కళ్లతో చూస్తున్నారు. కాని రొట్టెదొంగ అదే స్తంభంవద్ద నిల్చుకొని తల పగిలి రక్తం కారుతున్నా ఆమెనే చూస్తున్నాడు. పోలీసు ఆమెను జరజరా లాక్కొనిపోయి, రిజర్వు పోలీసుదళంవద్ద వదిలాడు. రాజకుమారి చుట్టూ సైనికుల్లా రిజర్వు పోలీసులు ఆమె చుట్టూ నిలబడ్డారు. అక్కడినుంచి పరుగెత్తుకొనిపోయి, దూరంగా గుంపులుగుంపులుగా వున్న ప్రజలతో చేరిపోవాలని ఆమె ఆశపడింది; వాళ్ల చేతుల్లో తన్నులు తినాలని కోరుకొంది; వాళ్ల కోపానికి గురికావాలని మనసు పడింది.

కాని చుట్టూ పోలీసులు, వెనుక పోలీసువ్యాను. లెఫ్ట్ రైట్, లెఫ్ట్ రైట్ దిగ్విజయం సాధించినట్లుగా ఆమెను తీసుకొనిపోయారు. "ఎక్కడికి?" ఆమె అడిగింది. "రావమ్మా, మీ యింటికే సంఘ తాము." అన్నాడో పోలీసు. ఆమెకు దుఃఖం ముంచుకొచ్చింది. వెనక్కి తిరిగి చూసింది. స్త్రీషను, స్తంభాలు, గోడలు, మూటల సందుల్లోంచి ఆ బిచ్చగాడు కనిపించాడు. - జ్వరం, కోపం, ఆకలితో కూడుకొన్న అతని చూపులు తననే వెన్నాడుతున్నాయనిపించింది.

చూస్తూ చూస్తుండగానే తాను సోతున్న దిక్కులోనే అతడూ వస్తున్నట్లు నిపించింది. కళ్లు నులిమికొని చూసింది. ఎవ్వరూ లేరు. పోలీసుల గబ్బుకంపు. కళ్లు మూసికోగానే అతడు ప్రత్యక్షమయ్యాడు - ఆకువచ్చని షర్టు, తొడలు కనపడే సంచె, ఆకలి నిండిన చూపులు, రక్తం.....

ఆల్బమ్

శ్రీ మిరియాల రామకృష్ణ

స్త్రీహా తీరంలో

వెదుకు

కొన్ని జ్ఞాపకాల వజ్రాలు

హృదయ గేహంలో

తెరువు

ఒక అనురాగ గవాక్షం |

జీవితాకాశంలో

చూడు

ఒక ఆనంద చంద్రరేఖ

కవితారామంలో

నాటు

ఒక చెతన్య బీజం |

దరహాసమాసంలో

పాడు

ఒక సంతోషకాకలి!